



स्टोन डैजर्ट के नाम से विख्यात बुलगरिया के पोबीटी कमानी क्षेत्र में पहुँचकर सबसे पहले दो ही शब्द दिमाग में आते हैं “अजीब और अनोखा”। रेगिस्तान की जमीन से निकलते, विचित्र आकार वाले पत्थर के खम्भे चारों तरफ नजर आते हैं। बुलगरिया के शहर वारना के पास स्थित पोबीटी कमानी युनेस्को वर्ल्ड हेरिटेज साइट है। पोबीटी कमानी का अर्थ है, “स्टोन बीटन इन्टू द ग्राउंड”। इस डैजर्ट लैंड स्केप में खोखले खम्भों जैसी कई प्राकृतिक चट्टानें हैं। जिन्हें देखकर ऐसा लगता है मानो, पूरी तरह पत्थर से बने किसी प्राचीन जंगल के अवशेष हैं ये पत्थर के स्तम्भ अलग-अलग आकार के हैं। कुछ तो 9 मीटर लम्बे हैं तो कुछ खोखले व ठोस। इनका व्यास 0.3 से लेकर 3 मीटर तक है। कुछ स्तम्भ इतने बड़े हैं कि, एक वयस्क व्यक्ति उनके अंदर बैठ सकता है। पोबीटी कमानी रॉक क्षेत्र 13 वर्ग किलोमीटर क्षेत्र में फैला है। बैलोस्ताव लोक के उत्तर व दक्षिण में चट्टानों के सात बड़े और पृथक समूह हैं। दिकिलीताश रॉक ग्रुप सबसे अच्छी स्थिति में है। कारीपेराटा रॉक ग्रुप में इंसान द्वारा निर्मित चट्टानें भी हैं। इस क्षेत्र को संरक्षण देने के लिए 1930 के दशक में इसे “नैचुरल लैंडमार्क” करार दिया गया था। वर्तमान में यह इकोलॉजिकल नैटवर्क “नैचुरा 2000” का अंग है। यह क्षेत्र, देश के भीतरी भाग में सबसे बड़े “सेण्ड हैबिटेड” के रूप में, संरक्षण की दृष्टि से बहुत महत्वपूर्ण है और यहाँ पर अनेक विशिष्ट वनस्पति व जीव भी मिलते हैं। इसे युनेस्को वर्ल्ड हेरिटेज साइट लिस्ट में भी शामिल किया गया है। इस तरह का लैंड स्केप ऑस्ट्रेलिया में भी है। इसके बारे में कई सिद्धांत प्रचलित हैं, पर किसी भी सिद्धांत की पुष्टि नहीं हुई है। कुछ का कहना है कि, यह संरचना समुद्री लहरों, हवा और बारिश की वजह से बनी है।

## प्र.मंत्री मोदी के बारे में कांग्रेस अध्यक्ष के अशोभनीय, असभ्य बयान को गुजरात सहित पूरा देश स्वीकार नहीं करेगा: पूनिया

### चुनाव प्रचार के लिए गुजरात गए प्रदेश भाजपा अध्यक्ष डॉ. पूनिया ने कांग्रेस अध्यक्ष खड़गे के बयान की कड़ी आलोचना की

बनासकांठा, 29 नवम्बर (का.सं.)। गुजरात के मुख्यमंत्री भूपेंद्र भाई पटेल के साथ राजस्थान भाजपा प्रदेश अध्यक्ष डॉ. सतीश पूनिया ने बनासकांठा जिले के पालनपुर विधानसभा क्षेत्र में भाजपा प्रत्याशी अनिकेत ठाकर और डीसा विधानसभा क्षेत्र में प्रवीण माली के समर्थन में लक्ष्मीपुरा में जनसभा और स्थानीय जनप्रतिनिधियों को संबोधित किया। डॉ. पूनिया ने कहा कि, प्रधानमंत्री नरेंद्र मोदी के कुशल एवं मजबूत नेतृत्व में शांति, समृद्धि, विकास, जन कल्याणकारी योजनाओं और सुरक्षा में जनता का विश्वास है और इस आधार पर गुजरात में भाजपा को दमदार वापसी

हो रही है, राजस्थान के कार्यकर्ता भी मिशन गुजरात के लिए अथक परिश्रम कर रहे हैं।

उन्होंने कहा कि, कार्यकर्ताओं के परिश्रम और जनता के आशीर्वाद से 2022 में गुजरात और 2023 में राजस्थान में भाजपा ऐतिहासिक जीत के साथ सत्ता पर काबिज होगी।

प्रधानमंत्री नरेंद्र मोदी के बारे में कांग्रेस के राष्ट्रीय अध्यक्ष मल्लिकार्जुन खड़गे के बयान पर पलटवार करते हुए डॉ. सतीश पूनिया ने कहा कि, “मल्लिकार्जुन खड़गे कहते हैं कि नगर पालिका का चुनाव आता है तो मोदी का चेहरा, विधानसभा का चुनाव आता है तो मोदी का चेहरा, लोकसभा का चुनाव

■ **पूनिया ने कहा, मल्लिकार्जुन खड़गे के असभ्य बयान का जवाब देने के लिए भगवान श्रीराम के उपासक और अनन्य भक्त नरेंद्र मोदी के समर्थन में राम भक्त ईवीएम के इतने बटन दबाएंगे कि गुजरात में भाजपा का कमल ही दिखेगा और कमल ही खिलेगा।**

आता है तो मोदी का चेहरा, खड़गे ने यह कहते हुए मोदी के खिलाफ जो अपशोभनीय, अलोकतांत्रिक एवं अमर्यादित बयान दिया, उसे गुजरात सहित पूरा देश स्वीकार नहीं करेगा।

डॉ. पूनिया ने कहा कि, प्रधानमंत्री नरेंद्र मोदी राजनीति को सेवा धर्म मानकर देश के जन कल्याण के लिए कार्य करते हैं। सब लोग जन्म, मरण

और परण में राम-राम करते हैं, पर जिस व्यक्ति ने पवित्र स्थान श्रीराम जन्मभूमि पर अपने हाथों से भगवान श्रीराम के भव्य मंदिर का निर्माण शुरू करवाया, उनके बारे में किसी खड़गे की क्या औकात हो सकती है कि उनकी तुलना रावण से करे।

पूनिया ने कहा कांग्रेस अध्यक्ष खड़गे ने प्रधानमंत्री नरेंद्र मोदी के लिए

अशोभनीय टिप्पणी की है। सर्वप्रथम तो यह कहना चाहिए कि एक सभ्य व्यक्ति और असभ्य व्यक्ति के भीतर मूलतः भाषा और मर्यादा का ही अंतर होता है और ऐसी टिप्पणी करके प्रधानमंत्री की मर्यादा की बजाए सबसे पहले अपनी ही रही सही मर्यादा नीचे ले जा रहे हैं।

उन्होंने जनता से कहा यह तय करके जाएं कि हमें कोई हथियार से और जुबान से मुकाबला नहीं करना है, जो ईवीएम है वोटिंग मशीन है, मैं आपसे झेली फैलाकर निवेदन करने आया हूँ, समझाइए, लेकिन लक्ष्मीपुरा के बृथ से गांव के बड़े बुजुर्ग, नौजवान, माताएं-बहनें यह संकल्प लेकर जाएं कि खड़गे

की इस अमर्यादित और अशोभनीय भाषा का जवाब हम रावणपंथी लोग, भगवान श्रीराम के प्रति आस्था रखने वाले लोग, श्रीराम के उपासक और श्रीराम के अनन्य भक्त श्री नरेंद्र मोदी के समर्थन में ईवीएम के इतने बटन दबाएंगे कि कांग्रेस का बृथ खाली रह जाएगा और भारतीय जनता पार्टी का कमल ही कमल दिखेगा और कमल ही खिलेगा। जिस कांग्रेस शासन में देश में और राज्य में आतंकवाद राक्षस बना अट्टहास करता रहा, भला और किसे देखेंगे। जिनके राज में दंगों की आग में देश लंका की तरह जलता रहा, वे भला और कौन सी दृष्टि रखेंगे? जिनके राज में हमारी सीताओं को अपहरण का डंड

झेलना पड़ा, वे भला और कौन सी बानगी दे सकेंगे। उन्होंने कहा, मोदी के ऊपर की गई कांग्रेस अध्यक्ष की टिप्पणी के संबंध में मैं साथ में यह भी कहना चाहूंगा कि, सोने को सौ साल धरती में गाड़ कर रखने पर ही उसकी चमक नहीं खोती। उसे तथा कर देखें, तब भी वह सुवर्ण ही रहेगा।

मणि को शिखर पर रखना है या सोपान पर, यह बात उसका पारखी ही जानता है। लोकतंत्र में मणि का पारखी किसी दल का अध्यक्ष नहीं, अपितु जनता जनार्दन होती है और जनता जनार्दन ने विभिन्न निर्वाचनों में यह सिद्ध कर दिया है कि वह उनमें अपने आदर्श की पूर्ति देखती है।

## नाबालिग के प्रेमी के खिलाफ पाँक्सो एक्ट में दर्ज एफ.आई.आर. खारिज

### राजस्थान हाई कोर्ट ने एक महत्वपूर्ण फैसला कर पुलिस द्वारा पाँक्सो एक्ट में दर्ज एफ.आई.आर. रद्द कर दी

जोधपुर, 29 नवम्बर (का.सं.)। राजस्थान हाईकोर्ट ने एक महत्वपूर्ण निर्णय में दुकर्म व पाँक्सो एक्ट के तहत दर्ज एक एफ.आई.आर. को रद्द कर दिया। एक युवक पर सोलह वर्षीय लड़की के साथ सम्बन्ध बनाने और उससे कारण एक बच्चे का जन्म होने पर पुलिस ने मामला दर्ज किया था।

न्यायाधीश दिनेश मेहता ने कहा कि ऐसे मामलों में कोर्ट मूक दर्शक नहीं रह सकता। यदि इस केस को आगे बढ़ाया गया तो याचिकाकर्ता को दस वर्ष की सजा हो सकती है। इसका सीधा प्रभाव दोनों के परिवार के साथ ही प्रेम प्रसंग के बाद उपजे बच्चे पर पड़ेगा। इन सभी

■ **हाई कोर्ट ने अपने निर्णय में कहा कि, कोर्ट किसी नाबालिग के साथ सेक्सुअल संबंध का पक्षधर नहीं है और न ही किसी को ऐसा करने की अनुमति प्रदान करता है। लेकिन यह सत्य है कि प्यार किसी कानूनी या सामाजिक नियमों को ध्यान में रख कर नहीं होता।**

■ **इस वर्ष अगस्त माह में उम्मेद अस्पताल में एक सोलह वर्षीय नाबालिग के एक पुत्र को जन्म देने के बाद उसके बयान के आधार पर देवनगर थानाधिकारी ने 22 वर्षीय याचिकाकर्ता के खिलाफ पाँक्सो एक्ट में मामला दर्ज किया गया था।**

को ध्यान में रखते हुए याचिकाकर्ता के खिलाफ दर्ज एफ.आई.आर. को खारिज किया जाता है। याचिकाकर्ता के वकील गजेन्द्र

पंवार ने कहा कि याचिकाकर्ता और नाबालिग के बीच प्रेम सम्बन्ध था। नतीजों की जानकारी से बेपरवाह हो दोनों ने आपसी सम्बन्ध बनाए। इससे नाबालिग गर्भवती हो गई और उसने एक पुत्र को जन्म दिया।

इस मामले में न तो पीड़िता की तरफ से और ना ही उसके परिजनों की तरफ से पुलिस में किसी प्रकार की शिकायत दर्ज कराई गई। पूरा मामला पुलिस ने अपनी तरफ से ही दर्ज किया है। बाद में दोनों परिवार के बीच समझौता हो गया। दोनों परिवार नहीं चाहते हैं कि इस मामले में याचिकाकर्ता को सजा हो।

## पाकिस्तान से ड्रोन से हेरोइन की तस्करी

जालंधर, 29 नवंबर सीमा सुरक्षा बल (बी.एस.एफ.) के जवानों ने पंजाब के अमृतसर और तरनतारन में अंतर्राष्ट्रीय सीमा पर पाकिस्तान के हेरोइन तस्करी के प्रयास को नाकाम करते हुए सोमवार की रात दो पाकिस्तानी ड्रोन को मार गिराया। गिराए गए ड्रोनों से लगभग 10 किलो 610 ग्राम हेरोइन बरामद की है। बीएसएफ के जनसंपर्क अधिकारी ने

■ **डी.एस.एफ. ने पंजाब सीमा पर पाकिस्तान के दो ड्रोन गिराए।**

मंगलवार को बताया कि, सोमवार की रात लगभग 10 बजे, सीमा पर तैनात सीमा सुरक्षा बल के जवानों ने तरनतारन जिले के कलश हवेलिया गांव के पास पाकिस्तान से भारतीय क्षेत्र में प्रवेश करने वाले संदिग्ध ड्रोन की धनबनाहट सुनी।

## राहुल गांधी ने ...

(प्रथम पृष्ठ का शेष) सभी संस्कारों और मान्यताओं का पालन करती है।

मजेदार बात ये है कि जब राहुल गांधी कहते हैं कि तपस्या करने वाले वास्तविक लोग श्रमिक, किसान, युवा, बेरोजगार, प्रवासी मजदूर और लघु व मध्यम दर्जे के दुकानदार हैं, जो मोदी की कठोर और गलत नीतियों से बुरी तरह प्रभावित हुए हैं क्योंकि मोदी ने आम आदमी को थोड़ी बहुत कमाई से भी वंचित कर कुछ चुनिंदा कॉर्पोरेट्स और उद्योगपतियों को लाभान्वित किया है, तो लगता है जैसे कि वह तपस्या के विषय का संबंध रेली में उपरिथत श्रोताओं से जोड़ रहे हैं।

वह कहते हैं कि रात-दिन काम करने वाले लोगों की तपस्या को भुलाया नहीं जा सकता तथा उसका जरूर आदर करना चाहिए।

लगता है कि राहुल गांधी अब भाषण की अपनी परिकल्पनाओं को लेकर परिपक्व हो गए हैं क्योंकि श्रोताओं की भीड़ में मौजूद क्रांति

लोग उनके संबोधन के सार को सराह रहे हैं, जबकि पहले वह बेरोजगारी और महंगाई को दो बड़े मुद्दे बताया करते थे। मध्य प्रदेश में वर्ष 2023 के अंत में विधानसभा चुनाव है और कांग्रेस को इन चुनावों में वापसी करने की उम्मीद है। वह राज्य की 15 माह पुरानी कमलनाथ सरकार को गिराने का भी बदला लेना चाहती है। पार्टी के लोगों को उम्मीद है कि राहुल गांधी भारत जोड़ी यात्रा के जरिए उनके मंसूबे कामयाब करेंगे।

गद्दार कहे..

(प्रथम पृष्ठ का शेष) गहलोट ने कहा कि आजादी के पहले और बाद में हमारी पार्टी की सबसे बड़ी खुबी यह रही है कि जो नंबर वन नेता होता है, उसके डिस्प्लिन में पार्टी चलती है।

उनके कहने के बाद में कोई गुंजाइश रहती नहीं है। राहुल गांधी ने कह दिया तो हम सब एसेट ही हैं।

## श्रीलंकाई 10 हजार डॉलर की भारतीय मुद्रा रख सकते हैं

कोलंबो, 29 नवंबर। श्रीलंका के लोग अब भौतिक रूप में 10,000 डॉलर मूल्य की भारतीय मुद्रा (आई.एन.आर.) रख सकते हैं, हालांकि श्रीलंका में भारतीय रुपये की वैधता नहीं है। यह जानकारी मंगलवार को एक रिपोर्ट में दी गयी। यह श्रीलंका के आई.एन.आर. को विदेशी मुद्रा के रूप में नामित करने के अनुरोध के बाद उठाया गया है जिसे भारत ने मंजूरी दे दी है। श्रीलंका के निवासी अब आई.एन.आर. को दूसरी मुद्रा में परिवर्तित कर सकेंगे।

## “कश्मीर फाइल्स” पर राजनीतिक...

(प्रथम पृष्ठ का शेष) “भारतीय संस्कृति में, अतिथि को भगवान माना जाता है। आपने आई.एफ.एफ.आई. गोवा में, जजों के पैर की अध्यक्षता करते भारत के आमंत्रण तथा उसके साथ ही आपको दिये गये सम्मान, विश्वास तथा भाव प्रवण आतिथ्य के प्रति निकृष्टतम तरीके से दुर्व्यवहार किया है।”

इज़राइली राजदूत ने कहा कि उनके देशवासियों को अनुग्रहीत अनुभव करना चाहिये कि भारतवासी, इज़राइल की प्रस्तुतियों, जिनमें “फोडा” टी.वी. सीरीज भी शामिल का बड़ी मात्रा में उपभोग कर रहे हैं। उन्होंने लम्बे दबींदास में कहा, “मैं कोई फिल्म विशेषज्ञ नहीं हूँ लेकिन मैं यह तो जानता ही हूँ कि ऐतिहासिक घटनाओं के बारे में, उनका गहराई से अध्ययन किये बिना कुछ भी बोला असंवेदनशील एवं घृष्टता है।” उन्होंने कहा कि “ये घटनाएं भारत के खुले जन्म हैं क्योंकि इस समय भी अनेक लोग इसे भुगत रहे हैं तथा इसकी कीमत चुका रहे हैं।”

नादव लेपिड ने कल कहा था कि

फिल्म फेस्टिवल की जूरी के सदस्य “कश्मीर फाइल्स” देखकर “विशुब्ध एवं सत्य” थे। उन्होंने कहा था कि “यह (फिल्म) हमें एक प्रोपेगन्डा, अभद्र तथा इतने प्रतिष्ठित फिल्म फेस्टिवल के कलात्मक प्रतिस्पर्द्धी के अनुपयुक्त महसूस हुई।” इस समीक्षा को लेकर तीखी एवं जबरदस्त आलोचना का सामना कर रही जूरी ने स्वयं को उक्त टिप्पणी से अलग कर लिया है तथा इस टिप्पणी को लेपिड की “निजी राय” बताया है।

लेपिड के साथी जूरी-सदस्य सुदीप्तो सेन ने आई.एफ.एफ.आई. बोर्ड के बयान को आलोचना किया है तथा कहा है कि उक्त टिप्पणियाँ उनकी (लेपिड) निजी राय थीं, जूरी की सामूहिक राय नहीं।

फिल्म “कश्मीर फाइल्स”, जिसका निर्देशन विवेक अग्निहोत्री ने किया था, 1990 में कश्मीरी पंडितों की हत्याओं तथा उनके परलायन के इर्द-गिर्द घूमती है। यह फिल्म मार्च में रिलीज होती ही विवादों की कोचूड़ में फैस गई थी। जहाँ बहुत से लोगों ने इसे एक दुःख

दौर का हृदयविदारक चित्रण बताया था, वहीं आलोचकों ने इसके तथ्यों पर अयथार्थ होने का आरोप लगाया था।

“कश्मीर फाइल्स”, जो 11 मार्च को रिलीज हुई थी, आई.एफ.एफ. में “इंडियन पैनोरमा सेक्शन” का हिस्सा थी तथा 22 नवम्बर को दिखाई गई थी। 1952 में स्थापित आई.एफ.एफ.आई. के सामने ऐसी खराब स्थिति इससे पूर्व कभी नहीं आई है। यह इसी बार हुआ है तथा इसका कारण रहा है- इज़राइली राज व्यवसी तथा समाज की प्रकृति की समझ का अभाव या उसे समझने में हुई चुका।

इज़म...

(प्रथम पृष्ठ का शेष) दोहराया कि ये दोनों ही नेता पार्टी के लिये “असेट्स” (परिसंपत्ति) हैं तथा यह सुनिश्चित करने के प्रयास चल रहे हैं कि दोनों के बीच की शत्रुता सार्वजनिक रूप से प्रदर्शित न हो। अब समय आ गया है कि गहलोट और पायलट के बीच की “नई दोस्ती” की प्रतीक्षा करें और देखें।

## श्रीनगर में मौसम की सबसे सर्द रात

### श्रीनगर में न्यूनतम तापमान शून्य से 2.2 डिग्री सेल्सियस नीचे दर्ज किया गया, जो सामान्य से 1.3 डिग्री सेल्सियस कम है

श्रीनगर, 29 नवंबर। कश्मीर घाटी में कड़ाके की ठंड जारी रहने से श्रीनगर में इस मौसम की एक और सबसे सर्द रात दर्ज की गयी है।

मौसम विभाग के प्रवक्ता ने मंगलवार को बताया कि, श्रीनगर में न्यूनतम तापमान शून्य से 2.2 डिग्री सेल्सियस नीचे दर्ज किया गया, जो सामान्य से 1.3 डिग्री सेल्सियस कम था। इससे पिछली रात को न्यूनतम तापमान शून्य से नीचे 1.8 डिग्री सेल्सियस रिकॉर्ड किया गया था। इससे पहले शनिवार और रविवार के बीच श्रीनगर में सबसे सर्द रात दर्ज की गई थी। जब न्यूनतम तापमान शून्य से 2.1 डिग्री सेल्सियस नीचे दर्ज किया गया था। मौसम विभाग के अनुसार, अगले

■ **डल झील, बुलेवार्ड रोड, निहाट, शालीमार और अन्य हिस्सों सहित श्रीनगर के अंधिकाश हिस्सों में मंगलवार को घना कोहरा छाया रहा।**

24 घंटे के दौरान घाटी में मौसम शुष्क रहने का अनुमान है। उन्होंने कहा कि, सात दिनों तक घाटी में ऐसा ही मौसम रहने का अनुमान है। इसबीच हिमपात होने के कोई आसार नहीं है। विभाग के अनुसार डल झील, बुलेवार्ड रोड, निहाट, शालीमार और अन्य हिस्सों सहित श्रीनगर के अधिकांश

हिस्सों में मंगलवार को घना कोहरा छाया रहा। घाटी के प्रसिद्ध पर्यटन स्थल गुलामर्ग में न्यूनतम तापमान शून्य से 1.5 डिग्री सेल्सियस नीचे दर्ज किया गया, जो सामान्य से 1.6 डिग्री सेल्सियस अधिक

चंदन के ...

(प्रथम पृष्ठ का शेष) टीम सूचना तंत्र के माध्यम से संदिग्ध व्यक्तियों पर निगरानी रख रही थी। थानाधिकारी कोतवाली चंद्र ज्योति शर्मा मय व उनकी टीम द्वारा दरबार की कोठी स्थित बागवान से एक दर्जन से अधिक चंदन के पेड़ों को काटकर चुराने वाली रिंग के बारे में सूचना लेकर आरोपी असलम खान, हरिज एव सत्यनारायण उर्फ शेरू को गिरफ्तार किया गया व उनकी निशान देही पर चंदन के कटे पेड़ों के तनों को बरामद करने में सफलता हासिल की गई। अभियुक्तों से चोरी की वारदात में शामिल अन्य मुजरिम तथा अन्य वारदातों के बारे में गहनता से पूछताछ की जा रही है।